



JAIPUR METRO

जयपुर मेट्रो रेल कॉरपोरेशन लिमिटेड

खनिज भवन, तिलक मार्ग, सी-स्कीम, जयपुर- 302015

E-mail: pro@jaipurmetrorail.in

Phone No. 0141-5192125

2017 / 10 / 138—प्रेस विज्ञप्ति

दिनांक: 06.10.2017

जयपुर मेट्रो में एडीबी के निदेशक दल के साथ बैठक एवं निर्माण स्थलों का दौरा

जयपुर, 06 अक्टूबर। आज शुक्रवार जयपुर मेट्रो के निदेशक परियोजना श्री अश्विनी सक्सेना के साथ अन्य निदेशकों एवं पदाधिकारियों की आरयूआईडीपी के निदेशकगण एवं एशियन विकास बैंक के कार्यकारी निदेशक श्री मेथ्यू फोक्स, श्री छत्रपति शिवाजी के नेतृत्व में विभिन्न देशों से आये आठ सदस्यों के दल के साथ बैठक सम्पन्न हुई। बैठक की अध्यक्षता करते हुए निदेशक परियोजना श्री अश्विनी सक्सेना ने बैंक निदेशक दल का स्वागत करते हुये जयपुर मेट्रो निर्माण के शुरुआत से लेकर अब तक चल रहे निर्माण कार्यों की विस्तृत जानकारी प्रजेंटेशन द्वारा दी। साथ ही चारदिवारी में टनल के खनन कार्य से ऐतिहासिक धरोहरों की सुरक्षा एवं संरक्षण के प्रति काम में ली गई प्रक्रियाओं एवं सावधानियों आदि की जानकारी साझा की। श्री सक्सेना ने बताया की सारी खुदाई एवं निर्माण कार्य गहन अध्ययन एवं ऐतिहासिक विशेषज्ञों की सलाह उपरान्त किया गया है। साथ ही ऐतिहासिक धरोहर संरक्षण का विशेष ध्यान रखा गया है एवं जयपुर के पुरातत्व स्वरूप को सहेजते हुए मेट्रो जैसे आधुनिक यातायात व्यवस्था के निर्माण कार्य में आये व्यवधानों, समयबद्धता एवं काम में प्रयोग हुई तकनीकी बारिकियों से अवगत कराया। बैंक निदेशक दल ने परियोजना के सम्भावित समय आय एवं अन्य श्रोतो आदि पर विस्तृत चर्चा करते हुए मेट्रो के निर्माण कार्यों एवं प्रगति की समस्त जानकारी साझा की।

बैठक के पश्चात श्री सक्सेना ने निदेशक दल को मेट्रो के फेज 1बी में छोटी चौपड़ पर चल रहे निर्माण स्थल का दौरा कराया एवं निर्माणरत भूमिगत मेट्रो स्टेशन के चारों तलों पर चल रहे निर्माण कार्य की प्रगति का जायजा लिया।

बैंक निदेशक दल ने मेट्रो निर्माण कार्य के दौरान उत्पन्न विभिन्न समस्याओं के निराकरण में जयपुर मेट्रो के प्रयासों एवं प्रगति की भूरी-भूरी प्रशंसा की व मेट्रो के निर्माण कार्यों की प्रगति पर अपना संतोष जाहिर किया तथा सराहना की।

श्री सक्सेना ने निदेशक दल को दौरे के अन्त में धन्यवाद ज्ञापित किया।

जनसम्पर्क अधिकारी